

PARLAMENT EWROPEW

2004



2009

Dokument ta' sessjoni

7.10.2008

B6-0521/2008 }
B6-0524/2008 }
B6-0525/2008 }
B6-0529/2008 } RC1

MOZZJONI GHAL RIŽOLUZZJONI KONGUNTA

imressqa skond l-Artikolu 103(4) tar-Regoli ta' Proċedura minn

- Georgios Papastamkos, Robert Sturdy, Corien Wortmann-Kool u Godelieve Quisthoudt-Rowohl, fisem il-Grupp PPE-DE
- Erika Mann, fisem il-Grupp PSE
- Jorgo Chatzimarkakis, Gianluca Susta, Daniel Dăianu u Ignasi Guardans Cambó, fisem il-Grupp ALDE
- Mieczysław Edmund Janowski, Adam Bielan, Cristiana Muscardini, Ĝirts Valdis Kristovskis, Zbigniew Krzysztof Kuźmiuk u Seán Ó Neachtain, fisem il-Grupp UEN

li tieħu post il-mozzjonijiet għal riżoluzzjoni mressqa mill-gruppi li ġejjin:

- UEN (B6-0521/2008)
- PPE-DE (B6-0524/2008)
- ALDE (B6-0525/2008)
- PSE (B6-0529/2008)

dwar is-sospensjoni tar-Rawnd ta' Doha tad-WTO u l-futur tal-Āġenda ta' Doha dwar l-Iżvilupp

Riżoluzzjoni tal-Parlament Ewropew dwar is-sospensjoni tar-Rawnd ta' Doha tad-WTO u l-futur tal-Àġenda ta' Doha dwar l-Iżvilupp

Il-Parlament Ewropew,

- wara li kkunsidra d-Dikjarazzjoni Ministerjali ta' Doha tal-Organizzazzjoni Dinjija tal-Kummerċ (WTO) tal-14 ta' Novembru 2001,
 - wara li kkunsidra r-riżoluzzjonijiet preċedenti tiegħu rigward l-Àġenda ta' Doha għall-Iżvilupp (DDA),
 - wara li kkunsidra d-Dokument Finali tas-Sessjoni Annwali 2008 tal-Konferenza Parlamentari dwar id-WTO, adottat b'kunsens fit-12 ta' Settembru 2008 f'Ġinevra,
 - wara li kkunsidra l-Artikolu 103(4) tar-Regoli ta' Proċedura tiegħu,
- A. billi t-taħditiet ministerjali tad-WTO maħsuba biex jikkonkludu r-Rawnd ta' Doha daħlu f'faži li ma setgħux jitkomplew fl-aħħar ta' Lulju tal-2008,
- B. billi n-negożjati waqfu f'Ġinevra f'Lulju tal-2008; billi nkiseb xi progress fuq ċerti kwistjonijiet, filwaqt li kwistjonijiet importanti oħra għall-konklużjoni ta' modalitajiet shah ma gewx indirizzati fil-ftehim ta' qafas,
- C. billi l-interessi tal-pajjiżi li qed jiżviluppaw, u b'mod partikulari l-pajjiżi l-inqas zviluppati, kif ukoll l-impenn tal-membri kollha tad-WTO għar-'Rawnd ta' Žvilupp', għandhom jinżammu fil-qalba tan-negożjati,
- D. billi n-nuqqas li jiġi finalizzat ir-Rawnd ta' Doha jwassal għal żieda fl-inċertezza tal-ekonomija globali preżenti u jista' jipperikola l-kredibilità tas-sistema tal-kummerċ multilaterali u dan imbagħad iwassal għal qabża favur ftehimiet kummerċjali bilaterali u reġjonali,
1. Huwa serjament iddiżappuntat u mħasseb bil-fatt li t-taħdidiet ministerjali tad-WTO f'Lulju li ghadda waslu f'punt li ma setgħux jitkomplew;
 2. Itenni l-impenn shiħ tiegħu għall-istrategja multilaterali għall-politika kummerċjali u sabiex id-WTO tkun tista' tiggarantixxi riżultat komprensiv, ambizzju u bbilancjat għall-kummerċ internazzjonali b'rispett shiħ għall-Għanijiet tal-Millenju għall-Iżvilupp;
 3. Huwa konvint li fil-kuntest preżenti, ikkaratterizzat bi kriżi ekonomika u finanzjarja, konklużjoni pożittiva tar-Rawnd ta' Doha tista' tkun fattur li jwassal għal stabilità;
 4. Jemmen li jiġri x'jigri fil-kuntest tal-progress tad-DDA, id-WTO, flimkien mal-organizzazzjonijiet internazzjonali l-oħra, għandha bżonn tindirizza, b'mod konsistenti u urġenti, l-isfidi globali l-ġoddha li fihom il-kummerċ għandu parti importanti, bħas-sigurtà tal-ikel, l-enerġija, l-ghajnejna għall-kummerċ u l-bidla fil-klima;
 5. Huwa konxju bis-shiħ dwar id-diffikultajiet ta' Impenn Uniku; jilqa' b'sodisfazzjon il-

progress li sar sa issa matul in-negojzati, liema progress għandu jipprovdi baži importanti u kkonsolidata għal-laqgħa li jmiss sabiex jitkompla r-Rawnd ta' Doha u sabiex jinkiseb riżultat ta' success;

6. jistieden lill-UE u lill-Istati Uniti tal-Amerka, kif ukoll lill-G20 bħala partecipanti ekonomiċi godda importanti, biex jerfghu r-responsabbiltajiet tagħhom fin-negojzati attwali, biex jirrispettaw bis-sħiħ l-ispirtu tar-Rawnd ta' Žvilupp u biex jagħmlu kull sforz biex jilħqu ftehim kemm jista' jkun malajr; għal darb' oħra jenfasizza l-importanza tad-divrenzjar bejn il-pajjiżi li qed jiżviluppaw u l-pajjiżi emergenti;
7. Jistieden lill-Indja u lill-Istati Uniti tal-Amerka biex isibu soluzzjoni politika għall-kwistjoni dwar il-kundizzjonijiet għall-applikazzjoni ta' Mekkaniżmi ta' Salvagwardja Speċjali (SSM) biex jiġi żgurat bilanç ġust bejn il-kummerċ u t-thassib tas-sigurtà tal-ikel, sabiex tkun tista' ssir kontinwazzjoni tan-negojzjati tad-DDA f'Ginevra dwar il-kwistjoniżiet l-oħra pendent;
8. Jitlob lill-pajjiżi žviluppati u dawk li qed jiżviluppaw aktar avvanzati biex isegwu l-inizjattiva Kollex barra l-Armi tal-UE, li toffri aċċess għas-suq mingħajr l-ebda dazju u mingħajr l-ebda kwota għall-LCDs; jenfasizza wkoll l-importanza tal-Ġħajnuna għall-Kummerċ;
9. Jemmen li l-bżonnijiet tal-pajjiżi li qed jiżviluppaw u speċjalment ta' dawk l-inqas žviluppati għandhom jingħataw priorità fin-negojzjati tad-DDA, filwaqt li l-iżvilupp ikun fil-quċċata tal-kunsiderazzjoniżiet kollha;
10. Jemmen li d-diffikultajiet tad-DDA jenfasizzaw il-bżonn, ladarba r-Rawnd jintemm, biex tkun indirizzata b'urgenza l-kwistjoni tar-riforma tad-WTO sabiex tkun aktar effettiva u trasparenti u biex titjieb il-leġġitimità demokratika, ir-responsabilità, it-trasparenza l-inklussività u l-integrità tagħha fl-istruttura usa' tal-governanza globali; jemmen li l-parlamentari għandhom jeżerċitaw skrutinju sahansitra aktar rigoruz u effettiv fil-qasam tal-kummerċ internazzjonali;
11. Itenni l-bżonn ta' għajjnuna teknika mmirata u l-bini tal-kapaċită biex il-pajjiżi li qed jiżviluppaw ikunu meghħjuna jinvolvu ruħhom effettivament fid-DDA;
12. Jistieden lill-Kummissjoni Ewropea u lill-Kunsill biex jistabbilixxu ftehma fl-ispirtu tat-Trattat ta' Liżbona sabiex tiġi żgurata l-partecipazzjoni shiħa tal-Parlament Ewropew fin-negojzjati internazzjonali tal-UE;
13. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri u lid-Direttur Ġenerali tad-WTO.